



## Noble Quran الْقُرْآنُ الْحَكِيمُ

Urdu Translation (Shah Abdul Qadir) حضرت شاہ عبد القادر اردو ترجمہ بمعہ عربی

### سورة الشعراء بِسْمِ اللّٰهِ الرَّحْمٰنِ الرَّحِیْمِ

1	طاسین میم۔
2	یہ آیتیں ہیں کھول سنائی کتاب کی (جو اپنا مدعا صاف بیان کرتی ہیں)۔
3	شاید تو گھونٹ مارے اپنی جان اس پر کہ وہ یقین نہیں کرتے۔
4	اگر ہم چاہیں اتار دیں ان پر آسمان سے ایک نشانی، پھر رہ جائیں انکی گردنیں اسکے آگے نیچی (جھکی ہوئی)۔
5	اور نہیں پہنچتی ان پاس کوئی نصیحت رحمن سے نئی، جس سے منہ نہیں موڑتے۔
6	سو یہ جھٹلا چکے، اب پہنچے گی ان پر حقیقت اس بات کی جس پر ٹھٹھے (مذاق) کرتے تھے۔
7	کیا نہیں دیکھتے زمین کو، کتنی اگائی ہم نے اس میں ہر بھانت بھانت (طرح طرح کی) چیزیں خاصی؟
8	اس میں البتہ نشان ہے۔ اور وہ بہت لوگ نہیں ماننے والے۔
9	اور تیرا رب وہی ہے زبردست رحم والا۔
10	اور جب پکارا تیرے رب نے موسیٰ کو، کہ جاؤ تم قوم گنہگار پاس۔

<p>قوم فرعون پاس۔ کیا اُس کو ڈر نہیں۔</p>	.11
<p>بولا اے رب! میں ڈرتا ہوں کہ مجھ کو جھٹلائیں۔</p>	.12
<p>اور رُک جاتا ہے میرا جی، اور نہیں چلتی میری زبان، سو پیغام دے ہارون کو۔</p>	.13
<p>اور اُن کو ہے مجھ پر ایک گناہ کا دعویٰ سو ڈرتا ہوں کہ مجھ کو مار ڈالیں۔</p>	.14
<p>فرمایا کوئی (ہرگز ایسا) نہیں! تم دونوں جاؤ لے کر ہماری نشانیاں، ہم ساتھ تمہارے سنتے ہیں۔</p>	.15
<p>سو جاؤ فرعون پاس اور کہو، ہم پیغام لائے ہیں جہان کے صاحب کا۔</p>	.16
<p>کہ چلائے (روانہ کرے) ہمارے ساتھ بنی اسرائیل کو۔</p>	.17
<p>بولا، ہم نے پالا نہیں تجھ کو اپنے اندر لڑکا سا اور رہا تو ہم میں اپنی عمر میں سے کئی برس۔</p>	.18
<p>اور کر گیا تو اپنا وہ کام جو کر گیا، اور تُو ہے ناشکر۔</p>	.19
<p>کہا، کیا تو ہے میں نے وہ اور میں تھا چوکنے والا۔</p>	.20
<p>پھر بھاگا میں تم سے، جب تمہارا ڈر دیکھا، پھر بخشا مجھ کو میرے رب نے حکم، اور ٹھہرایا مجھ کو پیغام پہنچانے والا۔</p>	.21
<p>اور وہ احسان ہے جو تُو مجھ پر رکھے (اس لئے کہ) غلام کر لئے تُو نے بنی اسرائیل۔</p>	.22
<p>بولا فرعون، کیا معنی جہان کا صاحب؟</p>	.23

24. کہا، صاحب آسمان وزمین کا، اور جو ان کے بیچ ہے۔  
اگر تم یقین کرو۔

25. بولا اپنے (ارد) گرد والوں سے، (کیا) تم نہیں سنتے ہو (جو یہ کہہ رہا ہے)؟

26. کہا، صاحب تمہارا، اور صاحب تمہارے اگلے باپ دادوں کا۔

27. (فرعون) بولا (حاضرین سے) تمہارا پیغام والا، جو تمہاری طرف بھیجا ہے، سو باؤلا (دیوانہ) ہے۔

28. کہا (موسیٰ نے)، رب مشرق اور مغرب کا، اور جو ان کے بیچ ہے۔  
اگر تم بوجھ (سمجھ) رکھتے ہو۔

29. (فرعون) بولا، اگر تُو نے ٹھہرایا کوئی اور حاکم میرے سوا، تو مقرر (ضرور) ڈالوں گا تجھ کو قید میں۔

30. کہا (موسیٰ نے)، اور جو لایا ہوں تیرے پاس ایک چیز کھول دینے والی (واضح)؟

31. (فرعون) بولا، تو وہ چیز لا اگر تو بیچ کہتا ہے۔

32. پھر ڈال دی (موسیٰ نے) اپنی لاٹھی، تو اسی وقت وہ ناگ ہو گئی صریح (سچ بول)۔

33. اور اندر سے نکالا اپنا ہاتھ، تو اسی وقت چٹا (سفید) ہے دیکھنے والوں کے سامنے۔

34. (فرعون) بولا، اپنے (ارد) گرد کے سرداروں سے، یہ کوئی جادو گر ہے پڑھا (ماہر)۔

35. چاہتا ہے کہ نکال دے تم کو تمہارے دیس سے اپنے جادو کے زور سے۔

سوا ب کیا حکم (مشورہ) دیتے ہو؟

36. بولے ڈھیل دے اس کو اور اس کے بھائی کو، اور بھیج شہروں میں نقیب۔

لے آئیں تیرے پاس جو بڑا جادو گر ہو پڑھا (ماہر)۔	.37
پھر اکٹھے کئے جادو گر، وعدہ پر ایک مقرر دن کے۔	.38
اور کہہ دیا لوگوں کو، تم بھی اکٹھے ہوتے ہو۔	.39
شاید ہم راہ پکڑیں جادو گروں کی اگر ہو جائیں وہی زبر (غالب)۔	.40
پھر جب آئے جادو گر، کہنے لگے فرعون سے بھلا کچھ ہمارا نیک (اجر) بھی ہے اگر ہو جائیں ہم زبر (غالب)۔	.41
(فرعون) بولا البتہ! تم اس وقت نزدیک والوں (مقرئین) میں ہو گے۔	.42
کہا ان کو موسیٰ نے ڈالو جو تم ڈالتے ہو۔	.43
پھر ڈالیں انہوں نے اپنی رسیاں اور لاٹھیاں، اور بولے، فرعون کے اقبال سے ہم ہی زبر (غالب) رہے۔	.44
پھر ڈالا موسیٰ نے اپنا عصا، پھر تہی وہ نکلنے لگا جو سانگ (سوانگ) انہوں نے بنایا تھا۔	.45
پھر اوندھے گرے جادو گر سجدہ میں۔	.46
بولے، ہم نے مانا جہان کے رب کو۔	.47
جو رب موسیٰ اور ہارون کا۔	.48
بولاتم نے اس کو مان لیا، ابھی میں نے حکم نہیں دیا تم کو۔	.49
مقرر (ضرور) وہ تمہارا بڑا ہے، جس نے تم کو سکھایا جادو۔ سواب معلوم کرو گے۔	
البتہ کاٹوں گا تمہارے ہاتھ اور دوسرے پاؤں، اور سولی چڑھاؤں تم سب کو۔	
بولے کچھ ڈر نہیں، ہم کو اپنے رب کی طرف پھر (پلٹ) جانا ہے۔	.50

ہم غرض رکھتے ہیں کہ بخشے ہم کو رب ہمارا تقصیریں (خطائیں) ہماری،

.51

اس واسطے کہ ہم ہوئے پہلے قبول کرنے والے۔

اور حکم بھیجا ہم نے موسیٰ کو، کہ رات کو لے نکل میرے بندوں کو، البتہ تمہارے پیچھے لگیں گے۔

.52

پھر بھیجے فرعون نے شہروں میں نقیب۔

.53

(اور کہلا بھیجا) یہ لوگ جو ہیں سو ایک جماعت ہیں تھوڑی سی۔

.54

اور (واقعہ یہ ہے کہ) وہ مقرر ہم سے جی جلتے ہیں۔

.55

اور ہم سارے خطرہ رکھتے ہیں۔

.56

پھر نکالا ہم نے ان کو باغ چھوڑ کر اور چشمے۔

.57

اور خزانے اور گھر خاصے۔

.58

اسی طرح! اور ہاتھ لگائیں یہ چیزیں بنی اسرائیل کو۔

.59

پھر پیچھے پڑے ان کے سورج نکلتے۔

.60

پھر جب مقابل ہوئیں دونوں فوجیں، کہنے لگے موسیٰ کے لوگ ہم تو پکڑے گئے۔

.61

کہا کوئی (ہرگز) نہیں! میرے ساتھ ہے میرا رب، مجھ کو راہ بتا دے گا۔

.62

پھر حکم بھیجا ہم نے موسیٰ کو، کہ مار اپنے عصا سے دریا کو۔

.63

پھر پھٹ گیا، تو ہو گئی ہر پھانک (ٹکڑا) جیسے بڑا پہاڑ۔

اور پاس پہنچایا ہم نے اس جگہ دوسروں کو۔

.64

اور بچا دیا ہم نے موسیٰ کو، اور جو لوگ تھے اسکے ساتھ سارے۔	.65
پھر ڈبو دیا ان دوسروں کو۔	.66
اس چیز میں ایک نشانی ہے۔ اور نہیں وہ بہت لوگ ماننے والے۔	.67
اور تیرا رب وہی ہے زبردست رحم والا۔	.68
اور سنان کو خبر ابراہیم کی۔	.69
جب کہا اپنے باپ کو اور اسکی قوم کو، تم کیا پوجتے ہو؟	.70
وہ بولے، ہم پوجتے ہیں مورتوں کو، پھر سارے دن اس پاس لگے بیٹھے رہیں۔	.71
کہا، کچھ سنتے ہیں تمہارا جب پکارتے ہو۔	.72
یا بھلا کرتے ہیں تمہارا یا برا؟	.73
بولے نہیں! پر ہم نے پائے اپنے باپ دادے یہی کرتے۔	.74
کہا، بھلا دیکھتے ہو جن کو پوجتے رہے ہو۔	.75
تم اور تمہارے باپ دادے اگلے۔	.76
سو وہ میرے غنیم (دُشمن) ہیں، مگر جہان کا صاحب۔	.77
جس نے مجھ کو بنایا (پیدا کیا)، سو وہی مجھ کو سوجھ (رہنمائی) دیتا ہے۔	.78
اور وہ جو مجھ کو کھلاتا ہے اور پلاتا ہے۔	.79
اور جب میں بیمار ہوتا ہوں تو وہی چنگا (صحت یاب) کرتا ہے۔	.80

81. اور وہ جو مجھ کو مارے گا، پھر جلاوے (زندہ کرے) گا۔
82. اور وہ جو مجھ کو توقع ہے کہ بخشے میری تقصیر (خطائیں) دن انصاف کے۔
83. اے رب! دے مجھ کو حکم، اور ملا مجھ کو نیکوں میں۔
84. اور رکھ میرا بول سچا پچھلوں (بعد والوں) میں۔
85. اور کر مجھ کو وارثوں میں نعمت کے باغ کے۔
86. اور معاف کر میرے باپ کو، وہ تھا راہ بھولوں میں۔
87. اور رسوانہ کر مجھ کو جس دن جی کر اُٹھیں۔
88. جس دن نہ کام آئے کوئی مال نہ بیٹے۔
89. مگر جو کوئی آیا اللہ پاس لے کر دل چنگا (قلبِ سلیم)۔
90. اور پاس لائے بہشت واسطے ڈروالوں کے۔
91. اور نکالی دوزخ سامنے بے راہوں کے۔
92. اور کہتے ان کو کہاں ہیں جن کو پوجتے تھے۔
93. اللہ کے سوا۔ کچھ مدد کرتے ہیں تمہاری یا بدلہ لے سکتے؟
94. پھر اوندھے ڈالے اس میں وہ اور سب بے راہ۔
95. اور لشکر ابلیس کے سارے۔
96. کہیں گے جب وہ وہاں جھگڑنے لگیں۔

قسم اللہ کی! ہم تھے صریح غلطی میں۔	.97
جب تم کو برابر کرتے تھے جہان کے صاحب کے۔	.98
اور ہم کو راہ سے بھلایا سوان گنہگاروں نے۔	.99
پھر کوئی نہیں ہماری سفارش کرنے والا۔	.100
اور نہ کوئی دوست محبت کرنے والا۔	.101
سو کسی طرح ہم کو پھر (دوبارہ) جانا ہو، تو ہم ہوں ایمان والوں میں۔	.102
اس بات میں نشانی ہے۔ اور وہ بہت لوگ نہیں ماننے والے۔	.103
اور تیرا رب وہی ہے زبردست رحم والا۔	.104
جھٹلایا نوح کی قوم نے پیغام لانے والوں کو۔	.105
جب کہا ان کو ان کے بھائی نوح نے، کیا تم کو ڈر نہیں؟	.106
میں تمہارے واسطے پیغام لانے والا ہوں معتبر۔	.107
سو ڈرو اللہ سے اور میرا کہا مانو۔	.108
اور مانگتا نہیں میں تم سے اس پر کچھ نیگ (اجر)۔ میرا نیگ (اجر) ہے اسی جہان کے صاحب پر۔	.109
سو ڈرو اللہ سے اور میرا کہا مانو۔	.110
بولے کیا ہم تجھ کو مانیں؟ اور تیرے ساتھ ہو رہے ہیں کیمنے۔	.111
کہا مجھ کو کیا جاننا ہے جو کام وہ کر رہے ہیں۔	.112



اُن کا حساب پوچھنا میرے رب ہی کا کام ہے، اگر تم سمجھ رکھتے ہو۔	.113
اور میں ہانکنے (دھکارنے) والا نہیں ایمان لانے والوں کو۔	.114
میں تو یہی ڈر سنا دینے والا ہوں کھول کر (واضح طور پر)۔	.115
بولے، اگر تُو نہ چھوڑے گا، اے نوح! تو سنگسار ہو گا۔	.116
کہا، اے رب! میری قوم نے مجھ کو جھٹلایا۔	.117
سو فیصلہ کر میرے اُن کے بیچ، کسی طرح کا فیصلہ۔	.118
اور بچالے مجھ کو اور جو میرے ساتھ ہیں ایمان والے۔	
پھر بچا دیا ہم نے اسکو اور جو اسکے ساتھ تھے اس لدی کشتی میں۔	.119
پھر ڈبو دیا پیچھے ان رہے ہوؤں کو۔	.120
البتہ اس بات میں نشانی ہے۔	.121
اور وہ بہت لوگ نہیں ماننے والے۔	
اور تیرا رب وہی ہے زبردست رحم والا۔	.122
جھٹلایا عا د نے پیغام لانے والوں کو۔	.123
جب کہا ان کو ان کے بھائی ہو د نے کیا تم کو ڈر نہیں؟	.124
میں تمہارے پاس پیغام لانے والا ہوں معتبر۔	.125
سو ڈرو اللہ سے اور میرا کہا مانو۔	.126

اور نہیں مانگتا میں تم سے اُس پر کچھ نیگ (اجر)۔ میرا نیگ (اجر) ہے اسی جہان کے صاحب پر۔	.127
کیا بناتے ہو ہر ٹیلے پر ایک نشان کھینے کو؟	.128
اور بناتے ہو کار گیریاں (بڑی بڑی عمارتیں)، شاید تم ہمیشہ رہو گے۔	.129
اور جب ہاتھ ڈالتے ہو تو پنچہ مارتے ہو ظلم سے۔	.130
سو ڈرو اللہ سے، اور میرا کہا مانو۔	.131
اور ڈرو اس سے جس نے تم کو پہنچایا (عطا کیا) ہے جو کچھ جانتے ہو۔	.132
پہنچائے (عطا فرمائے) تم کو چوپائے اور بیٹے۔	.133
اور باغ اور چشمے۔	.134
میں ڈرتا ہوں تم پر ایک بڑے دن کی آفت سے۔	.135
بولے، ہم کو برابر ہے تو نصیحت کرے یا نہ بنے نصیحت کرنے والا۔	.136
اور کچھ نہیں یہ، عادت ہے اگلے لوگوں کی۔	.137
اور ہم کو آفت نہیں آنے والی۔	.138
پھر اس کو جھٹلانے لگے تو ہم نے ان کو کھپا (ہلاک کر) دیا۔	.139
اس بات میں البتہ نشان ہے، اور وہ لوگ بہت نہیں ماننے والے۔	
اور تیرا رب وہی ہے زبردست رحم والا۔	.140
جھٹلایا شمود نے پیغام لانے والوں کو۔	.141

جب کہا ان کو انکے بھائی صالح نے، کیا تم کو ڈر نہیں؟	.142
میں تم پاس پیغام لانے والا ہوں معتبر۔	.143
سوڈر واللہ سے اور میرا کہا مانو۔	.144
اور نہیں مانگتا میں تم سے اس پر کچھ ننگ (اجر)۔ میرا ننگ (اجر) ہے اسی جہان کے صاحب پر۔	.145
کیا چھوڑ دیں گے تم کو یہاں کی چیزوں میں نڈر؟	.146
باغوں اور چشموں میں۔	.147
اور کھیتوں میں اور کھجوروں میں جن کا گا بھا (گودا) ملائم۔	.148
اور تراشتے ہو پہاڑوں کے گھر تکلف سے۔	.149
سوڈر واللہ سے اور میرا کہا مانو۔	.150
اور نہ مانو حکم بے باک لوگوں کا۔	.151
جو بگاڑ کرتے ہیں ملک میں اور سنوار نہیں کرتے۔	.152
بولے، تجھ پر کسی نے جادو کیا ہے۔	.153
تو یہی ایک آدمی ہے جیسے ہم۔ سولے آپکھ نشانی، اگر تو سچا ہے۔	.154
کہا، یہ اُونٹنی ہے! اس کو پانی پینے کی ایک باری، اور تم کو باری ایک دن کی مقرر۔	.155
اور نہ چھیڑیو اس کو بُری طرح، پھر پکڑے تم کو آفت ایک بڑے دن کی۔	.156
پھر کاٹ (مار) ڈالی وہ اُونٹنی، پھر کل کورہ گئے پچھتاتے۔	.157

پھر پکڑا ان کو عذاب نے،	.158
البتہ اس بات میں نشانی ہے، اور وہ بہت لوگ نہیں ماننے والے۔	
اور تیرا رب وہی ہے زبردست رحم کرنے والا۔	.159
جھٹلایا لوط کی قوم نے پیغام لانے والوں کو۔	.160
اور جب کہا ان کو ان کے بھائی لوط نے، کیا تم کو ڈر نہیں؟	.161
میں تم کو پیغام لانے والا ہوں معتبر۔	.162
سوڈر واللہ سے اور میرا کہا مانو۔	.163
اور مانگتا نہیں میں تم سے اس پر کچھ نیک (اجر)، میرا نیک (اجر) ہے اس جہان کے صاحب پر۔	.164
کیا دوڑتے ہو جہان کے مردوں پر؟	.165
اور چھوڑتے ہو جو تم کو بنا دیں تمہارے رب نے تمہاری جو روئیں (بیویاں)؟	.166
بلکہ تم لوگ ہو حد سے بڑھنے والے۔	
بولے، اگر نہ چھوڑے گا تو، اے لوط! تو تو نکالا جائے گا۔	.167
کہا، میں تمہارے کام سے البتہ بیزار ہوں۔	.168
اے رب! خلاص کر (نجات دے) مجھ کو اور میرے گھر والوں کو ان کاموں سے جو یہ کرتے ہیں۔	.169
پھر بچا دیا ہم نے اس کو اور اس کے گھر والوں کو سارے۔	.170
مگر ایک بڑھیا رہی (بیچھے) رہنے والوں میں۔	.171

پھر اکھاڑ مارا ہم نے اُن دوسروں کو۔	.172
اور برسایا اُن پر ایک برسساؤ، سو کیا بُرا برسساؤ تھا اُن ڈرائے ہوؤں کا۔	.173
البتہ اس بات میں نشانی ہے۔ اور بہت لوگ نہیں ماننے والے۔	.174
اور تیرا رب وہی ہے زبردست رحم والا۔	.175
جھٹلایا بن کے رہنے والوں نے پیغام لانے والوں کو۔	.176
جب کہا ان کو شعیب نے، کیا تم کو ڈر نہیں؟	.177
میں تم کو پیغام لانے والا ہوں معتبر۔	.178
سو ڈرو اللہ سے، اور میرا کہا مانو۔	.179
اور نہیں مانگتا میں تم سے اس پر کچھ نیک (اجر)۔ میرا نیک (اجر) ہے اسی جہان کے صاحب پر۔	.180
پورا بھر دو ماپ اور نہ ہو نقصان دینے والے۔	.181
اور تو لو سیدھی ترازو۔	.182
اور مت گھٹا دو لوگوں کو اُن کی چیزیں، اور مت دوڑو ملک میں خرابی ڈالتے۔	.183
اور ڈرو اُس سے، جس نے بنایا (پیدا کیا) تم کو اور اگلی خلقت (پہلی مخلوق) کو۔	.184
بولے، تجھ کو کسی نے جادو کیا ہے۔	.185
اور تو یہی ایک آدمی ہے جیسے ہم، اور ہمارے خیال میں تو تو جھوٹا ہے۔	.186
سو دے مار ہم پر کوئی پٹرا (ٹکڑا) آسمان کا، اگر تو سچا ہے۔	.187

188.	کہا، میرا رب خوب جانتا ہے جو تم کرتے ہو۔
189.	پھر اس کو جھٹلایا، پھر پکڑا ان کو آفت نے سائبان والے دن کی، بیشک وہ تھا عذاب بڑے دن کا۔
190.	البتہ اس بات میں نشانی ہے۔ اور وہ بہت لوگ نہیں ماننے والے۔
191.	اور تیرا رب وہی ہے زبردست رحم والا۔
192.	اور یہ قرآن ہے اُتارا جہان کے صاحب کا۔
193.	لے اُترا ہے اس کو فرشتہ معتبر۔
194.	تیرے دل پر، کہ تُو ہو ڈر سنانے والا۔
195.	کھلی عربی زبان سے۔
196.	اور یہ لکھا ہے پہلوں کی کتابوں میں۔
197.	کیا ان کو نشانی نہیں ہو چکی؟ اس کی خبر رکھتے ہیں پڑھے لوگ بنی اسرائیل کے۔
198.	اور اگر اتارتے ہم یہ کتاب کسی اوپری زبان والے (عجمی) پر۔
199.	اور وہ اس کو پڑھتا، تو بھی اس کو یقین نہ لاتے۔
200.	اسی طرح پیٹھا (ڈالا) ہم نے اس کو گنہگاروں کے دل میں۔
201.	وہ نہ مانیں گے اس کو، جب تک نہ دیکھیں گے دُکھ کی مار۔

پھر آئے ان پر اچانک اور ان کو خبر نہ ہو۔	.202
پھر کہنے لگیں کچھ بھی ہم کو فرصت ملے۔	.203
کیا ہماری مار جلد مانتے ہیں؟	.204
بھلا دیکھ تو! اگر برتنے دیا ہم نے ان کو کئی برس۔	.205
پھر پہنچا ان پر جس کا ان سے وعدہ تھا۔	.206
کیا کام آئے گا ان کے جتنا برتنے رہے۔	.207
اور کوئی بستی نہیں کھپائی (ہلاک کی) ہم نے، جس کو نہ تھے ڈر سنانے والے۔	.208
یاد دلانے کو اور ہمارا کام نہیں ہے ظلم کرنا۔	.209
اور اس کو نہیں لے اترے شیطان۔	.210
اور ان سے بن نہ آئے، اور وہ کرنہ سکیں۔	.211
ان کو تو سننے کی جگہ سے کنارہ کر دیا ہے۔	.212
سو تو مت پکار اللہ کے ساتھ دوسرا حاکم، پھر تو تم پڑے عذاب میں۔	.213
اور ڈر سنا دے اپنے نزدیک ناتے والوں کو۔	.214
اور اپنے بازو نیچے رکھ، ان کے واسطے جو تیرے ساتھ ہوں ایمان والے۔	.215
پھر اگر تیری بے حکمی کریں، تو کہہ دے میں الگ ہو تمہارے کام سے۔	.216
اور بھروسہ کر اس زبردست رحم والے پر۔	.217

جو دیکھتا ہے تجھ کو، جب تو اٹھتا ہے۔	.218
اور تیرا پھرنا نمازیوں میں۔	.219
وہ جو ہے وہی ہے سنتا جانتا۔	.220
میں بتاؤں تم کو کس پر اترتے ہیں شیطان۔	.221
اترتے ہیں ہر جھوٹے گنہگار پر۔	.222
لاڈالتے ہیں سنی بات اور بہت ان میں جھوٹے ہیں۔	.223
اور شاعروں کی بات پر چلیں وہی جو بے راہ ہیں۔	.224
تُو نے نہیں دیکھا کہ وہ ہر میدان میں سمراتے پھرتے ہیں۔	.225
اور یہ کہ وہ وہ کہتے ہیں جو نہیں کرتے۔	.226
مگر جو یقین لائے، اور کیس نیکیاں، اور یاد کی اللہ کی بہت، اور بدلہ لیا اس پیچھے کہ اُن پر ظلم ہوا۔ اور اب معلوم کریں گے ظلم کرنے والے، کس کروٹ اٹتے ہیں۔	.227

\*\*\*\*\*